



# X “Xudafərin harayından qalan mən!..”

# XUDAFƏRİN



Qəzet 1932-ci ildən çıxır № 11-12 (6817-6818) 18 oktyabr 2019-cu il Cəbrayıl RİH-nin orqanı

## 18 Oktyabr Dövlət Müstəqilliyi günüdür



### İlham Əliyev Ermənistanın dövlət siyasətinə çevrilən faşizmi növbəti dəfə ifşa etdi

**Oktyabrın 11-də Türkmənistanın paytaxtı Aşqabad şəhərində MDB Dövlət Başçıları Şurasının məhdud tərkibdə iclası olub.**

**Azərbaycan Respublikasının Prezidenti İlham Əliyev iclasda iştirak edib.**

**Türkmənistan Prezidenti Qurbanqulu Berdiməhəmmədov Azərbaycan Prezidenti İlham Əliyevi, digər dövlət və hökumət başçılarını salamlayıb. Sonra birgə foto çəkdirilib.**

**Türkmənistan Prezidenti Qurbanqulu Berdiməhəmmədov giriş nitqindən sonra iclasın işinə uğurlar arzulayıb.**

**MDB İcraiyyə Komitəsinin sədri-icraçı katib Sergey Lebedev Şurasının iclasının gündəliyi barədə məlumat verib.**

**Azərbaycan Respublikasının Prezidenti İlham Əliyev iclasda çıxış edib.**

"Bugünkü Zirvə Görüşünün gündəliyindəki məsələlərdən biri Böyük Vətən müharibəsində Qələbənin 75 illiyi ilə əlaqədar dövlət başçılarının Birlik ölkələrinin xalqlarına və dünya ictimaiyyətinə müraciətidir..."

Biz dövlət başçıları faşistlərin qəhrəman kimi qələmə verilməsinin əleyhinə dəfələrlə çıxış etmişik. Təəssüf ki, MDB məkanında, xüsusən Ermənistanda belə hallar baş verir. Orada əvvəlki hakimiyyət Yerevanın mərkəzində faşist çəlladı və satqın, Qaregin Njde ləqəbi ilə alman faşistlərinə xidmət etmiş Qaregin Ter-Arutunyana heykəl qoyub. MDB ölkələrindən olan müharibə veteranlarının böyük bir qrupu Ermənistanın əvvəlki rəhbərliyinin bu həyasız addımına qarşı dəfələrlə etirazını bildirib. 2019-cu ilin mayında Rusiya Xarici İşlər Nazirliyi "Nasizmin qəhrəmanlıq kimi qələmə verilməsi, neonasizmin yayılması və irqçiliyin, irqi ayrı-seçkiliyin, ksenofobiyanın və

onlarla bağlı dözümsüzlüyün müasir formalarının yayılmasına şərait yaradan praktikanın digər növləri ilə bağlı vəziyyət haqqında" məruzə təqdim edib. Həmin məruzədə deyilir: "Ermənistanın keçmiş hakim respublikaçılar partiyası millətçi təmayüllü, Üçüncü Reyx ilə əməkdaşlıq etməsi haqqında məlumat olan, birmənalı siyasi mövqeyi olmayan Qaregin Njdenin xatirəsinin əbədiləşdirilməsi üçün addımlar atıb". Bu, Rusiya Xarici İşlər Nazirliyinin mövqeyidir.

Rusiya Federasiyasının Müdafiə naziri Sergey Şoyqunun sədrliyi ilə Müdafiə Nazirliyinin baş redaksiya heyəti tərəfindən nəşr edilmiş 12 cildlik "1941-1945-ci illərin Böyük Vətən müharibəsi" ensiklopediyasının "Böyük Vətən müharibəsi illərində gizli müharibə, kəşfiyyat və əks-kəşfiyyat" adlı VI cildində dərc edilmiş "Müharibənin son dövründə hərbi əks-kəşfiyyatın fəaliyyəti" adlı məqalədə

deyilir: "Əks-kəşfiyyatçılar 114-cü Dromedar oberqrupu barəsində agentura işi çərçivəsində daşnak ordusunun keçmiş generalı, almanların yanında Njde ləqəbi ilə xidmət etmiş mühacir Ter-Arutunyana aşkar edib və həbsə alıblar. Böyük Vətən müharibəsi illərində o, Bolqarıstan ərazisində milliyyətçə erməni olan 30-dan çox agent cəlb edib, onların təxribat hazırlığında və pozucu fəaliyyət üçün Qızıl Ordunun arxa cəbhəsinə atılmasında iştirak edib. SMERŞ qrupunun əməkdaşları olan 17 təxribatçı saxlanılıb, qalanları barədə axtarış elan edilib. Njde həm də Avropanın yəhudi əhəlisinə qarşı Holokostda iştirak edib. 1942-ci ildə o, Sovet İttifaqına qarşı döyüşən erməni legionu təşkil edib. Yeri gəlmişkən, Njdenin əsas şüarı belə idi: "Almaniya uğrunda həlak olan Ermənistan uğrunda həlak olur". Burada şərhə ehtiyac yoxdur. Njde həbs olundu və Vladimir həbsxanasında ömrünü başa vurdu. 2016-cı ildə Ermənistan paytaxtının mərkəzində bu satqın çəllada hündürlüyü 6 metrə yaxın olan heykəl qoyulub. Təəssüf ki, Ermənistanın yeni hakimiyyəti bu heykəli götürməyib. Hesab edirəm ki, MDB məkanında faşizmin qəhrəmanlıq kimi qələmə verilməsinə yer yoxdur".

**Azərbaycan Respublikasının Prezidenti İlham Əliyevin MDB Dövlət Başçıları Şurasındakı çıxışından**

### "Könüllülər yurdu - Azərbaycan" layihəsinə Cocuq Mərcanlıdan start verilib

"ASAN xidmət", "ASAN Könüllüləri" Təşkilatı və Azərbaycan Gənclər Fondunun birgə tərəfdaşlığı ilə "Könüllülər yurdu - Azərbaycan" layihəsinə start verilib.



Layihə çərçivəsində ilk tədbir oktyabr ayının 10-da Cəbrayıl rayonunun işğaldan azad edilmiş Cocuq Mərcanlı kəndində keçirilib.

Açılış mərasimində çıxış edən "ASAN Könüllüləri" Təşkilatının sədri Səbinə Cabbarova təşkilatın fəaliyyət istiqaməti haqqında danışıb. Bildirib ki, "ASAN Könüllüləri" Təşkilatı 6 ildir fəaliyyət göstərir. Ötən dövrdə müxtəlif istiqamətlərdə 600-dən çox layihə, 2 mindən artıq təlim həyata keçirilib. Təşkilatın gördüyü işlər gənclərin şəxsi inkişafına yönəlib. Belə layihələrdən biri də "Könüllülər yurdu - Azərbaycan" layihəsidir.



Diqqətə çatdırılıb ki, "Könüllülər yurdu - Azərbaycan" layihəsinin məqsədi region gəncləri arasında könüllülüyün təbliği, onların asudə vaxtlarını daha düzgün qiymətləndirmələri istiqamətində təbliğat, gənclərin fərdi və intellektual inkişafına təkan verilməsi, mövcud imkanlar barədə məlumatlandırılma, o cümlədən könüllülük hərəkatının ölkəmizdə daha geniş vüsət almasını stimullaşdırmaqdır.



əhəmiyyətini yüksək qiymətləndiriblər.

Tədbir "ASAN Könüllüləri" Təşkilatının musiqi qrupunun üzvlərinin iştirakı ilə bədii hissə ilə davam edib. Tədbirin təlim mərhələsində Beyləqan, Cəbrayıl və Füzulidən olan iştirakçılarla könüllülüyün mahiyyəti, şəxsi inkişaf, uğurlu insan və sair mövzularda müzakirələr aparılıb. Daha sonra "N" sayılı hərbi hissədə "Hər ösgərə bir məktub" aksiyası keçirilib. Ösgərlərə könüllülər tərəfindən yazılmış məktublar çatdırılıb.

"Xudafərin"



## Beynəlxalq Ahillər Günü sosial aksiya

Yeni Azərbaycan Partiyası Cəbrayıl rayon təşkilatı 1 Oktyabr - Beynəlxalq Ahillər Günü münasibətilə sosial aksiya həyata keçirib.

Yeni Azərbaycan Partiyası tərəfindən hər zaman bu cür sosial aksiyalar reallaşdırılır. Partiyamızın gənc üzvləri də bu aksiyalarda fəal iştirak edirlər. Bu gün ahlil insanlara, aztəminatlı ailələrə sosial yardımın reallaşdırılması da dövlətimizin və partiyamızın sosial siyasətini özündə ifadə edir. Prezident İlham Əliyevin həyata keçirdiyi siyasətin əsas qayəsi də

məhz ondan ibarətdir ki, dövlətimizin iqtisadi imkanlarından hər bir vətəndaşın həyatının yaxşılaşdırılmasına diqqət ayrılmalıdır. O cümlədən də qayğıya ehtiyacı olan bütün insanlar dövlətimizin daimi diqqət mərkəzində saxlanılır. Yerlərdə həyata keçirilən belə tədbirlər dövlətimizin, Prezident İlham Əliyevin siyasətinə, Birinci vitse-prezident, Heydər Əliyev Fondunun prezidenti Mehriban xanım Əliyevanın ölkəmizdə həyata keçirdiyi layihələrə dəstək xarakteri daşıyır.

Aksiyada YAP Cəbrayıl rayon

təşkilatının gənc üzvləri rayonumuzdan olan məcburi köçkün, ahlil Şirinova Təbərrükün və I qrup əhli, yataq xəstəsi olan Şirinova Samirənin yaşadığı ünvanlarda olublar. Onlara yardımlar olunub, sovqatlar verilib.

Qeyd edək ki, həmin ahlil və qayğıya ehtiyacı olan insanlar bu cür xeyriyyə aksiyalarının təşkilindən razılıq etdilər, ölkəmizdə aztəminatlı ailələrə göstərilən diqqət və qayğıya görə ölkə rəhbərliyinə minnətdarlıqlarını bildirdilər.

"XUDAFƏRİN"



## İngilisdilli toponimlərə orijinaldan baxış

Filologiya üzrə fəlsəfə doktoru Emiliya Vəli qızı Qasımova "Antroponim və toponimlərin bədii tərcümədə transliterasiya qaydaları (İngilis və Azərbaycan dillərinin materialları əsasında)" adlı monoqrafiyadan sonra ikinci dəfədir ki, oxucuların görüşünə gəlir. "İngilis dilində toponimlərin xüsusiyyətləri" adı altında aparılan bu tədqiqat adından da görüldüyü kimi, birbaşa ingilis toponimik adlarının təhlilinə həsr olunmuşdur. Bu işə onu göstərir ki, müəllif burada ingilis dilinin materialları üzərində İngiltərədəki toponimik vahidləri araşdırmaya çəkmişdir. Bununla həm bir xarici ölkənin toponimik mənzərəsi göz önündə canlandırılır, həm həmin ölkənin danışdığı əcnəbi dil materialları linqvistik baxımdan şərhini tapır, həm də ki, bu məlumat bazası üstündə digər ölkələrin, o cümlədən Azərbaycanın toponimlərinin də müqayisəli şəkildə izlənilməsinə geniş perspektivlər açılır. Bu da öz növbəsində digər tədqiqatçılar üçün də müqayisəli yanaşmalar əsasında araşdırmaların daha da genişləndirilməsinə ipucu verir.

Toponimlərin tarix və coğrafiya elmləri ilə bağlılığına toxunan Emiliya Qasımova onun dilçilik elmi ilə daha çox əlaqəli olmasına münasibət bildirərək yazır:

"Toponimiya tarix və coğrafiya elmlərindən daha çox dilçiliklə sıx bağlıdır. Ona görə ki, hər hansı bir toponim, ilk növbədə, konkret bir dilə məxsus söz və sözdüzəltmə vasitələrindən ibarət olub, müəyyən bir coğrafi obyektə digərindən fərqləndirməyə xidmət edən dil işarəsidir. Beləliklə, toponimlərin dilin lüğət tərkibinin bir parçası kimi öyrənilməsi, onların semantik, struktur, funksional xüsusiyyətlərinin açılması, bir sözlə, dil vahidi kimi malik olduqları məxsusi cəhətlərinin tədqiqi həmin xalqın tarixinin və ərazinin coğrafiyasının öyrənilməsi ilə sıx bağlı olmalıdır. Toponimikanın çoxtərəfli olması onun öyrənilməsində dilçiliyin rolunu azaltmır, əksinə, diqqət mərkəzində toponimlərə məhz sözlər və onların kompleks ekvivalentləri kimi baxılma-



şı, yeni linqvistik yanaşma dayanır. Toponimlər dünyasının maraqlı sirlərini açmağa çalışan dilçi alimlər toponimləri dil mənsubiyyətinə görə qruplaşdırır, onların törənmə və formalaşma yollarını, funksional struktur tiplərini, fonetik, leksik, semantik və qrammatik xüsusiyyətlərini və s. tədqiq edir, üzə çıxarırlar ki, bunların da arasında toponimlərin morfoloji analizi xüsusi əhəmiyyət kəsb edir. Konkret olaraq morfoloji təhlil böyük sayda toponimlərin nəzərdən keçirilməsi ilə onların tərkibində təkrar-təkrar rast gəlinən elementlərin aşkara çıxarılması və toponimlərin struktur xüsusiyyətlərinin açılmasına xidmət edir. Bu zaman toponimin forma və məzmunu cəm halında götürülür. Belə ki, müasir dildə tərkib hissələrinə ayrılma bilməyən toponimlər sadə toponimlər kimi götürülür, əgər o, müasir dildə tərkib hissələrinə bölünə bilirsə, onda ibarət olduğu elementlərdən asılı olaraq, mürəkkəb və ya tərkibi toponimlər kimi nəzərdən keçirilir. Burada diqqət daha bir maraqlı cəhət cəlb edir: çağdaş dövrün toponimlərinə diaxronik nəzərlə baxdıqda, onların tərkibi morfoloji baxımdan xaric olmaqla, onların tərkibi morfoloji baxımdan xaric olmaqla, vaxt ötdükcə bu xüsusiyyətlərini itirir və müasir dil daşıyıcıları üçün anlaşılmayan morfoloji quruluşa malik olur.

Morfoloji təhlil zamanı toponimlərin tərkibindəki coğrafi terminlərin araşdırılması da mühüm yer tutur. Toponimlərdə əsas mənə kəsb edən nüvə rolunu, əksərən, məhz həmin ərazinin coğrafi xüsusiyyətlərini əks etdirən elementlər oynayır. Bu, ingilis toponimikasında daha qabarıq əks olunur. Bu cür elementlər həm sadə, həm mürəkkəb, həm də tərkibi toponimlərin formalaşmasında iştirak edir. Coğrafi terminlərin geniş istifadə olunması toponimlərin məhz bir coğrafi obyektə digərindən fərqləndirmək məqsədi ilə yarandığından irəli gəlir.

Toponimlərin çox qədim zamanlardan mövcud olmasına baxmayaraq, onların çoxcəhətli xüsusiyyətlərinin açılması üçün intensiv cəhdlər yalnız XIX əsrin sonundan müşahidə edilməyə başladı. Bu, ingilis toponimik adlarının öyrənilməsinə də aiddir".

Beləcə, E.V.Qasımova toponimlərin dilçilik elminin maraqları baxımından daha aktual mənə kəsb etdiyini açıqlayır və bu istiqamətdə də araşdırmasını davam etdirir.

Toponimiyatın müxtəlif üsullarına - morfoloji üsul, sintaktik üsul, semantik üsul, ixtisariyyət, geriye sözdüzəltmə, kalka üsulu ilə tərcümə, alınmalar hesabına yarandığına dair mülahizələrini faktiki dil materiallarına (toponimlərə) müraciət yolu ilə əsaslandırır.

Toponimlərin özlüyündə hansı

mühüm mənalı ifadə etməsini də diqqət önünə çəkərək yenə də Emiliya Qasımova toponimik materialları əyaniliyi ilə misal çəkib, dilçilik aspektindən izahlarını da açıb göstərir:

"Əslində bütün dünyada toponimlər əksərən ərazinin coğrafi xüsusiyyətlərini əks etdirir. Bu, eyni mənalı toponimlərin müxtəlif ərazilərdə yayılması ilə bir daha sübut olunur: Qarasu (Azərbaycan), Black Water (Böyük Britaniya), Черная Река (PФ), Xarus (Mongolustan) hidronimləri su hövzələrinin tutğun rəngdə olmasına işarə vurur.

Toponimlər tarixə dair bir çox məlumatları özündə əks etdirir. Birincisi, onlar tarixi faktların daşıyıcılarıdır. Məsələn, İngiltərədəki Battle şəhərinin adı Vilhelm Fatehin qələbəsinin şərəfinə qoyulub. Belə ki, bu məşhur döyüş (1066) Hastingdə deyil, məhz sonradan Battle adlandırılmış bu ərazidə baş vermişdir.

Toponimlər həm də ərazinin məskunlaşdırılmasının tarixi göstəriciləridir. Onlar ərazinin hansı xalq tərəfindən (həmin xalqın dil vahidləri uzun müddət toponimlərdə yaşayıb) və təxminən hansı dövrdən (toponimlərin tərkibində mövcud olan arxaizmlərə əsasən) məskunlaşdırılması haqqında məlumat verir.

Toponimlər hətta yaşayış məskənlərinin tarixi inkişafı haqqında da danışır. Məsələn, Hampshire qraflığındakı Basingtoke şəhərinin adı stoke elementi qədim ingilis sözü olub (stoc), "başqa bir ərazidən asılı olan yer" mənasını verir. Bu, göstərir ki, əvvəllər bu ərazi yaxınlıqda yerləşən, indi kiçik bir kənd olan Basingdən asılı olmuşdur, lakin tarixi inkişaf nəticəsində o, Basingi geridə qoymuşdur.

Toponimlər qədim dövrlərdə əhalinin təsərrüfatı, dini, məişəti haqqında şahidlik edir. Məsələn, Accrington şəhəri öz adını qədim ingilis sözləri acorn (acorn) və tun "ferma" sözlərindən götürüb. Burada acorn sözü həmin ərazidə donuzlara yem məqsədi ilə kənd təsərrüfatı bitkilərinin yetişdirilməsinə işarədir.

Dilçilik elminə toponimlərin

araşdırılması zəngin məlumat verir. Dil tarixi toponimlərdə digər dil vahidlərindən daha çox əks olunur. Məsələn, Skandinav işğalından sonra ingilis dilinə xeyli skandinav sözləri keçmişdir ki, onlardan bəziləri indi yalnız toponimlərdə yaşayır: thorp "kənd", toft "torpaq sahəsi" və s. Yaxud qədim leksiklər barədə informasiyanı toponimlər özündə yaşadır, məsələn, qədim ingilis dilində mövcud olmuş və hal-hazırda qohum dillərdə rast gəlinən hər "daşlı sahil, təpə" sözü yalnız Herne (Berfordshire) və Harome (Yorkshire) kimi toponimlərdə yaşayır.


Toponimlər dialektologiya, xüsusi ilə də tarixi dialektologiya (yazılar dialektoloji xüsusiyyətləri az əks etdirir, müasir dialekt daşıyıcılarının nitqinin müşahidəsi isə dialektin qədim forması haqqında məlumat vermir) üçün də əvəzilməz mənbədir.

Bizim toponimlərdə əldə etdiyimiz məlumatlar həm də dilin qədim variantının bir sıra xüsusiyyətlərini əks etdirir. Məsələn, ingilis toponimik adlarının araşdırılması qədimdə dun, hyll, ora və ofer sözlərinin hər birinin "təpə, hündürlük" mənasını verdiyi aydın olur. Lakin biz onların işarə etdikləri coğrafi obyektlərin xüsusiyyətlərini nəzərdən keçirməklə müəyyən edirik ki, onlar sinonim olmaqla müxtəlif mənə çalarlarına malik olmuşdur: dun-yaşayış üçün yararlı təpə, hyll-nahamar səthli təpə, ora-maill təpə, ofer-yastı zirvə deməkdir. Bu cür qədim ingilis dilinin leksik vahidlərinin semantik xüsusiyyətlərini açıqlayan toponimik elementlərə çay, axın ifadə edən (burna-saf, hamar su, axın; broc-palçıqlı və pis seçilən sahilli sürəti az axın və s.), və ya dərək əraziləri təsvir edən morfoloji (denu-uzun, sıldırım dərək; cumb-kasa formalı sonu olan qısa dərək; hop-dar dərək və s.) rast gəlinir".

Gətirilən bu geniş sitatdan da bir daha aydın görünür ki, Emiliya Qasımova müraciət etdiyi tədqiqatın obyektinə bağlı yetərincə nəzəri biliklərə malikdir. Və bu yetkin biliyi sayəsində o, elmi qənaətlərini "Toponimlərin leksik-semantik təhlili" və "İngilis toponimik adlarının morfoloji quruluşu" adlı fəsillər ətrafında bölüşməklə maraqlı bir əsərlə elmi ictimaiyyətin görüşünə gəlir.


**Şakir ƏLİFOĞLU,**  
filologiya üzrə fəlsəfə  
doktoru, dosent





## Hidayət Səfərlinin 55 yaşına

Oktyabr ayının 15-də AJB-nin üzvü, qəzetimizin baş redaktor müavini, Qabaqcıl Təhsil işçisi, şair-publisist Hidayət Səfərlinin anadan olmasının 55, pe-daqoji fəaliyyətinin 30-cu ildönümünü tamam oldu. Bu münasibətlə oxucularımızdan təbrik məktubları almış-ş. Onlardan bir neçəsini sizlərə təqdim edirik.



## Gözlərində qubar, qəlbində həsrət...

Biz payız deyirik, türklər son bahar. İlin, zamanın bu çağında ürəyimizin qapısını, pəncərəsini istəsək də, istəməsək də son bahara açmışıq. Üstümüzdə payız ələdir. Ələndikcə içimizdə üzü yazıya doğru bir ümid də göyərir. Payız seyr edən könlümüz elə ruhumuzdaca yazıya bağlanır.

Bu payız yurda gedə bilmədiksə, yazda gedərik deyirik. Ürəyimizin payıza açılmış pəncərəsindən tək-cə payızın min bir rəngli dona bürünmüş təbiəti görünür. Bu pəncərədən həm də fəslə uyğun olaraq payız düşüncələrindən, duyğularından asılmış dostlar da görünür. Dostum, əziz qardaşım Hidayət Səfərlini nəzərdə tuturam. Qarabağdan, Cəbrayıldan 1993-cü ildə məcburi köçkün olaraq çıxan, yaşının üstə yaş gələcək kövrəkləşən, müdrikləşən şair qardaşımı deyirəm. Zamanın, fələyin evi yıxılısın, qolu qırılsın. Geri dönməsi yoxdu ki, hey irəli gedir. Otuz ilə yaxındır ki, Hidayət Səfərli yurd, Vətən deyibən sızlayır. Ürəyinin için-için qabığını soyur. Hicran, həsrət, ayrılıq adlı dər-din dadına, tamına baxır. Dər-dini yeyə-yeyə gəzib-dolanır. Biləsuvar-dakı köçkün qəsbəsinə yaşayır. Orta məktəb müəllimi, qabaqcıl təhsil işçisidir. Şagirdlərinə dil-ədəbiyyat fənnini böyük bir sevgiylə öyrədir. İctimai həyatın müxtəlif pillələrində onlarla yetirməsi var ki, Vətənimizi, Azərbaycanımızı layiqincə təmsil edirlər.

Hidayət Səfərli ləyaqətli bir müəllim olmaqla yanaşı, həm də elə-obaya, düşdüyü mənəvi mühitə bac-sıcalığı gətirən bir şairdir. Qələmi isə sənətin bütün istiqamətlərində işlək bir qələmdir. "Qələm şəxsiyyə-tin özüdür" misalı əziz dostum Hi-dayətin simasında da öz təsdiqini tapır. Belə ki, o, qələmi hər zaman var-lığından qopan bir səmimiyyətlə baş-başa gətirir. Onun bu keyfiyyəti çox sevilən bir keyfiyyət, dostlarını artı-ran bir xüsusiyyətdir. İndi zaman bir başqa zaman, hiylənin, rıyanın oyaq olduğu, vəfa və sədaqətin yatdığı bir zamandır. Amma dostum Hidayət belə bir zamanda xeyirin cəbhəsində çox mərdanə dayanaraq şərle, bəd-xahlıqla uğurla döyüşür. Onun silahı, topu, topxanası da söz, sənətdir. O, bu meydanda son dərəcə qərəzsiz, vicdanla dilə gətirdiyi sözü, sənətilə duruş gətirir. Bişmiş, cilalanmış, püxtələşmiş bir qələmlə damcı-damcı, misqal-misqal özünü yazır, dər-dini çözüür, sənətin diliylə hər hansı bir məsələdə ictimai fikrə, ictimai rəyə yaxşı mənada təsir etməyi bacarır. Gözəl şeirləri, oxunaqlı, in-sanı düşündürən, keçmişə aparan,

gələcəkdən xəbər verən şirin publi-sitikası var. Poemalar müəllifdir. Bir neçə kitabı artıq xeyli vaxtdır ki, oxucuların ixtiyarına verilib. Demək, altı həm də mənəvi yaddaşlarda çox urvatlı bir yeri var onun.

Aramızda cəmi altı yaş fər-qimiz var. Bu il 55 yaş olacaq Hidayət Səfərlinin. Gözü-könlü tox bir şairdir. Ömrün iki beşini yan-yana qoyub. İnanıram ki, həyat sınaqlarından da həmişə uğurla çıxıb, qiyməti beş-olub. Dünyadan, həyatdan, elə cə-miyyətin özündən də başqa bir umacağı, təmənnası yoxdu. Son dər-cə iddiasız bir qələm sahibidir. Tək-cə bir arzusu, bir isrtəyi var- o da doğma Cəbrayıl, Qarabağa, düş-mən tapdağında qalmış digər yurd yerlərimizə dönməkdir. Şeirlər-inin, yaradıcılığının da əsas xətti, əsas nüvəsi, dediyim kimi, Vətən hə-srəti, Vətən nisgildir. Cəbrayılı məcburən tərk edəndən sonra Hi-dayətin simasında sözlə təsvir edə bilmədiyim bir kədər, bir qüssə yuva salıb. Bu kədərli, bu qüssəli sima həm də onun daxili dünyasını əks et-dirən bir rəsm təsiri bağışlayır. Göz-ləri həsrətlə dolub-daşır. Qaçqınlıq, köçkünlük, qəribçilik dər-dini sanki ovuc-ovuc deyil, bulud-bulud yığıb gözlərinə. Yazdığı şeirlərin hər mis-rası, hər sözü də o bulud gözlərdən süzülən yaşdır. Yadımdadır, şeirlər-inin birində yazmışdı:

**Tutubdu yurdunu amansız yağı,  
Deyib sinəsinə həsrətin dağı,  
Hidayət çoxaldıb saçında ağı,  
Gözləri yol çəkir, baxır, qocalır.**

Qocalır deməzdim, ömür hələ ya-rıdadı. Hidayət müdrikləşir deyər-

dim. O da həqiqətdir ki, Hidayət Səfərlin tələbəklik çağlarından müdriklik qazanıb. Köhnə kişilərə xas xarakte-rə sahibdir. Mənəvi dəyərlərimizə ol-duqca bağlıdır. Milli düşüncələr, duyğularla yaşamaq onun əqidəsinə, amalına çevrilib.

Bizi dost, qardaş edən tək-cə bir eldən, bir obadan, bir mahaldan ol-mağımız deyil, Hidayətlə mənəvi duyğu-düşüncə ortağı edən dər-dimiz var. Hər ikimiz həsrət dolu bir ömür yaşayırıq. Amma içimizdə hər za-man bir inam da közərməkdə...

Ümidliyik ki, bir gün Qarabağımı-zın qapısını öz əllərimizlə açacağıq. Bir gün Cəbrayıldan görüşəcəyik. Ömrün payızında yazılmış bu sətir-lər müjdə gətirən bir bahara, bir yazı məhtəkdir. Yazın oğlan çağında uza-qdan bir adam papaq edə sənə, "gəl, yurdumuzdan düşməni qovub çıxar-mışıq, alınıb torpaqlarımız, düşməni öz hininə, öz kahasına, öz yuvasına qovulub" deyər. İnşallah, o günü hər birimiz gözləyirik. Hələlik isə səni tə-brik edən fikirlərlə bitirirəm bu yazı-nı. İstəyirəm ki, bir gün simanda qə-rar tutmuş o qəm-qüssə əriyib get-sin. 55 yaşını salamlayıram. Arzu-layıram ki, indi olduğu kimi daim dost, qardaş, yaxın, yad yanındaki vəfan, sədaqətin tükənməsin. Yeni yaradıcılıq uğurları və sağlamlıq di-ləyilə...

**Fariz Çobanoğlu,  
"Qarabağa  
aparan yol"  
qəzetinin  
redaktor  
müavini**

SEVİLƏN  
SÖZ ADAMI

D esəm ki, Hidayət Səfərli bizim cəbrayılı yazarlar içərisində xətrini ən çox istədiyim, yurd sevgisini yüksək dəyərləndirdiyim şəxslərdən biridir, yəqin ki, mənə yaxından tanıyanlar səmimiyyətimə ürəkdən inanacaq. Hidayət müəllim, hər şeydən qabaq elə-obaya, köçkünlüyün ən çətin məqamlarında da, abırına-həyasına sığınaraq ləyaqətini qorumağı bacaran, camaatımıza möhkəm tellərlə bağlı söz adamıdır. Əgər belə olmasaydı, o da bir çoxları kimi rayonun işğalından sonra böyük şəhərlərə üz tutub, özünə isti od-ocaq axtarıb tapardı. Ancaq heç yerə getmədən itirdiklərinin əvəzində ağır bir elin, aranlı-dağlı Cəbrayıl camaatının sevgisini, xətir-hörmətini qazandı.


Yaxşı yadımdadır, bir vaxtlar-daha doğrusu, 1978-ci ilin yanvarından Cəbrayılın işğal edildiyi günə qədər fəaliyyət göstərən "Ümid" Ədəbi Klubunun ən gənc üzvlərindən biri də Hidayət Səfərli idi. Yurddan perik düşdüyümüz iyirmi yeddi ilə yaxın zaman kəsimi ərzində o, ürəyinin dərinliklərində dil açan vətən sevgisini, düşmən umidinə qalan doğma ata-baba ocaqlarından ötrü doxaqları çat-çat olan yurddaşlarımızın qaysaq bağlamayan ağrı-acılarını "söz məlhəmi"ne çevirməyi bacardı.

Hidayət müəllim həm mətbuatda, illah da bizim cəbrayılı yazarların əksəriyyətinin imzasını tanıdan "Xudafərin" qəzetində, həm də sosial şəbəkələrdə çeşidli yazıları ilə ardıcılı olaraq çıxış etdiyindən, onun yaradıcılıq uğurlarından və işıq üzü görən kitablarından uzun-uzadı bəhs etməyə ehtiyac duymuram. Qələm dostum istedadlı şair olmaqla yanaşı, peşəkar jurnalist kimi də tanınır və məmnunluq hissiylə deyirdim ki, Şakir Əlifloğluyla birgə bizim "Xudafərin" qəzetinin uğurlarında danılmaz xidmətləri vardır.

Yeri gəlmişkən, eşidib-bildiyimə görə Hidayət müəllim peşəkar fəaliyyəti ilə də sayılıb-seçilən, gənc nəslin vətənpərvərlik ruhunda tərbiyə edilməsi naminə bilik və bacarığını heç kəməndən əsirgəməyən sadə, səmi-mi bir insandır. Bu cür insani keyfiyyətləri onun işıq üzü görən kitablarında, o cümlədən şeir və publisistik yazılarında da ən bariz şəkildə özünü büruzə verməkdədir.

Ötüb keçən uzun illərdən bəri az-az görüşə bildiyim, ancaq buna rəğmən həmişə xoş sorağını eşidib, yaradıcılıq uğurlarına ürəkdən sevindiyim Hidayət müəllim ömrünün əlli beşinci yaşında da, evvəllər olduğu kimi bizim Cəbrayıl çinarlarına bənzeyir. Arzum budur ki, xətrini dünyalar qədər istədiyim qələm dostumun kölgəsi el-dən, bir-birindən gözəl şeiri, sözü dildən əskik olmasın! İndiki günlərimizdə ömrünün ən barlı-bəhrəli çağlarını yaşayan Hidayət Səfərliyə - əlli beş yaşlı yubilyara möhkəm cansağlığı, ailə səadəti, yurd vüsali və könül xoşluğu arzusu ilə:

**İsmayıl İmanzadə,  
Azerbaycan Yazıçılar Birliyi  
Mingəçevir bölməsinin sədri,  
"Bənövşə" jurnalının  
təsisçisi və baş redaktoru**




*Məcburi köçkünlük faciəmiz həramizi bir tərəfə didərgin saldı. Bir rayonun ərazisindən respublikamızın 58 rayonuna səpələndik. İndi bizi bir-birimizə içimizdəki yurddaşlıq yanğısının səsi-harayı birləşdirir. O səsin-harayın ortaq nöqtəsi axırda gəlib "Xudafərin"imizdə birləşir. "Xudafərin" bizim içimizin səsidir. O səsi ucqarlardan mediatorluq edib "Xudafərin"ə ötürmək missiyası isə böyük zəhmətlə yanaşı fədakarlıq da tələb edir. Bizim qəzetimizin baş redaktor müavini olan Hidayət Hümbət oğlu Səfərli də məhz yurddaşlarımızla "Xudafərin"imiz arasında körpü yaradan fədakar mediatorudur. Uzaq nöqtələrdən eşidilməyəcək dərəcədə olan məsafədəki səsi lokator kimi tutub saxlamaq və peyk antenası kimi bizlərə ötürmək missiyası qələm dostumuz Hidayət Səfərlinin öhdəsinə düşüb. Həm özü bir yaradıcı qələm adamı kimi, həm də başqalarının səsinə - ürək sözlərini bir jurnalist kimi yazıya alıb oxucularımıza çatdırmağı bir mötəbər şəxs kimi ona ümid eləmişik. Belə bir etimadı o, həm bir insan kimi, həm də vicdanlı qələm əhli olaraq qazanıb.*

*Hidayət orta məktəbdə və institutda müəllimlərdən təhsil sahəsində aldığı "5" in böyrünə həyatda cəmiyyət tərəfindən aldığı "5" i də yapışdırdı. Bu günlərdə dərslərindən, oxuduqlarından-öyrəndiklərindən də, həyat sınağından da uğurla çıxaraq "5" qiymətlər alan Hidayət müəllimin 55 yaş tam oldu. İki "5" in yan-yana dayanıb par-par parıldadığı - göz qamaşdırdığı 55 yaşın zirvəsindən ətrafına, yan-yörəsinə qürurla boylanmağa tam haqqı çatan Hidayət Hümbət oğlunu qəzetimizin oxucuları adından da səmimi qəlbədən təbrik edirik, uzun ömür, can sağlığı, peşəqəti və bədii-publisistik fəaliyyətində bol-bol uğurlar arzulayırıq. Həyat yoldaşı Nəzakət müəllimə ilə həmqafiyə olan adı kimi, qoy onların bundan sonrakı tale yolları da həmqafiyə tellərlə uzandıqca uzansın, vətən sarıdan olan nigaranlıqlarından birlikdə qurtulub, vətənlə - Cəbrayılı bəxtəvər günlərimizə qayıtsınlar. Doğma torpağında, elində-yurdunda yaşamaq xoşbəxtliyini birlikdə dadsınlar.*

*Bir daha 55 yaşına mübarək deyib, əllərini sıxır, öpürəm, Hidayət qardaşımız!*

Şakir Əlifloğlu





# BİR ÖMÜR PAYI...

Seyidəliyev Nizami Yaqub oğlu 1955-ci ildə Cəbrayıl rayonunun Nüsüs kəndində anadan olmuşdur.

1962-ci ildə Beyləqan rayon Güneşli qəsəbə ibtidai sinfinə daxil olub, 1972-ci ildə Örenqala tam orta məktəbi bitirib. Tarixçi olmaq istəyi ilə Nizami Seyidəliyev qəbul imtahanlarını müvəffəqiyyətlə versə də, müsabiqədən keçə bilməmiş, 1974-cü ildə həqiqi hərbi xidmətə yollanmışdır.

1976-cı həqiqi hərbi xidmətini başa vuraraq Azərbaycan Kənd Təsərrüfatı İnstitutunun hazırlıq şöbəsinə göndəriş alır. Bu təyinat onun həyatında əhəmiyyətli rol oynayır və 1982-ci ildə aqronomluq fakültəsini fərqlənmə diplomu ilə (Azərbaycan Dövlət Aqrar Universiteti) bitirir. O ili mən bu universitetə qəbul imtahanları verirdim. Ona görə də bundan sonrakı fəaliyyətinin şahidi kimi bir neçə məsələni qeyd etmək istədim.

Tələbəlik illərində müxtəlif ictimai vəzifələr aparan Nizami Seyidəliyev II kursda oxuyarkən SSRİ-nin Stavropol, Krasnodar vilayətlərində çalışan Tələbə İnşaat dəstələrinin tərkibində təmsil olunan Azərbaycan Kənd Təsərrüfatı İnstitutunun Tələbə İnşaat alayının komandiri vəzifəsi tapşırılır. Onun işgüzarlığı, təşkilatçılığı və yüksək təşəbbüskarlığı ilə fəaliyyət göstərən Azərbaycan Kənd Təsərrüfatı İnstitutunun Tələbə İnşaat dəstəsi Zona Tələbə İnşaat dəstələri arasında yüksək göstərilərinə görə ardıcıl olaraq keçici "Qırmızı Əmək Bayrağı" ilə təltif olunur. Məhz bu işgüzarlıq Kirov, Arxangelsk vilayətlərində Zona Tələbə İnşaat Dəstəsinin komandiri vəzifəsinə vəsiqə verdi. Nizami Seyidəliyev ardıcıl olaraq ömrünün doqquz ilinin tətillərini Tələbə İnşaat Dəstələrinin işinə bağladı.

Məhz bu sahədə əməksevərliyi ilə hamının dərin rəğbətini qazanan Nizami Seyidəliyev 1982-ci ildə İnstitutu bitirən zaman qeyri-adi etimad göstərildi. SSRİ Təhsil Nazirliyinin 435 sayılı əmri ilə AKTİ-nin "Texniki bitkilər, genetik və seleksiya" kafedrasında müəllim saxlanıldı və qısa müddət sonra, yəni 06 oktyabr 1984-cü ildə institut rektorunun 929 sayılı əmri ilə aqronomluq fakültəsinin dekan müavini vəzifəsinə təyin edildi.

Yaxşı yadımdadır, 1983-cü ilin fevralında İnstitutda keçirilən imecilik zamanı Nizami müəllim mənə yaxınlaşdı, hal-əhvaldan sonra bir az söhbət etdi. Sonda mənə onunla Rusiyanın Kirov Vilayətində Tələbə İnşaat dəstələrinin tərkibində işləməyə dəvət etdi. Özlüyümdə bu təklif mənə bir az çətin gəldi. Amma az sonra onun haqqında eşitdiklərim mənə fikrimi dəyişdi və onun yanına gedərək minnətdarlıqla razılıq verdim. Sabahısı mənə çağıraraq bir az söhbətdən sonra, "Zona komandirinin texniki təhlükəsizlik işləri üzrə müavini" olacaqsan deyərək qətiyyətlə fikrini tamamladı.

Bu, mənim bir müəllim, bir komandır, əmi-dayı və nəhayət, bir səhrbaz kimi ömür yoluma daxil olan Nizami Seyidəliyevlə ilk yol yoldaşlığımın başlanğıc günüydü.

Onun bu işi qüsursuz və yüksək təşkilatçılıqla yerinə yetirdiyini nəzərə alaraq belə qənaətə gəlmək olardı ki, o ictimai həyat üçün doğulub. Lakin özünə qarşı tələbkarlığı, məsuliyyəti, davamlı mütaliəsi göstərdi ki, o həyatda mübarizə üçün doğulub.

Allah belə insanlara sevgi, əzmkarlıq, işgüzarlıq verir. O, qızmar günəş altında Ağcabədi, Beyləqan rayonlarının



pambıq tarlalarında rezin sapoqda apardığı müşahidələrinin nəticələrini və elmi tədqiqat işlərini qısa müddətdə yekunlaşdıraraq, 1988-ci ilin 04 iyul tarixdə Özbəkistan Respublikasında fəaliyyət göstərən Ümumittifaq Elmi-Tədqiqat Pambıqçılıq İnstitutunda namizədlik dissertasiyasını müdafiə etdi və SSRİ Nazirlər Soveti yanında Ali Attestasiya Komissiyasının 1988-ci ilin noyabr tarixli 316 nömrəli əmri ilə "Texniki bitkilər" ixtisası üzrə kənd təsərrüfatı elmlər namizədi adına layiq görüldü. Onda mən artıq İnstitutu bitirmişdim. Lakin bir oğul atası olsa da, onlarla tələbəyə əsl atalığı qayğısı göstərən Nizami müəllimin həyat yolunun pərəstişkarı idim. Bu üzündən onun nailiyyətləri ilə minlərlə insan kimi mən də maraqlıydım. Onu təbrik edənlər sırasında mən də vardım. Bu sırada mənə yenedən görən Nizami müəllim "daha mexanik işlədin bəsdir. Aspiranturaya qəbul başlayıb, zəhmət çək hazırlaş" dedi.

Bunu elə intonasıyada dedi ki, mən geri dura bilmədim. Doğru deyirlər ki, vur deyənle vuran yaradır. Beləliklə mən aspiranturaya qəbul oldum və yenedən onunla yoldaşlıq edəsi oldum. Bu arada SSRİ Dövlət Xalq Təhsili Komitəsinin 21.XI.1991-ci il tarixli 935 sayılı əmri ilə AKTİ-nin "Genetika və seleksiya" kafedrası üzrə dosent elmi adına aldı.

Nizami müəllim 1993-cü ildə Respublikamızın ictimai siyasi həyatının ən yeni başlanğıcını qoyan Yeni Azərbaycan Partiyasına daxil oldu.

Bu ağır illərdə fakültənin idarə olunması, gənclərin yad təsirlərdən qorunması böyük səriştə və nüfuz tələb edirdi. Məhz bu ərafədə dekan seçkisi aparılan kollektivdə Nizami Seyidəliyevə etimad göstərildi. Müsabiqədən mütləq üstünlüklə keçərək AKTA rektorunun 03 oktyabr 1996-cı il tarixli 685 sayılı əmri ilə aqronomluq fakültəsinin dekanı vəzifəsinə təyin olundu və ardıcıl olaraq iki seçki bu vəzifədə qaldı.

2003-2008-ci illərdə ADAU-da qəbul komissiyasının məsul katibi vəzifəsində çalışdı.

Nizami Seyidəliyev 09 noyabr 2009-cu ildən 24 aprel 2018-ci ilədək Kənd Təsərrüfatı Nazirinin 310k sayılı əmri ilə Azərbaycan Dövlət Aqrar Universitetinə Elmi işlər üzrə prorektor vəzifəsində uğurla çalışdı.

Nizami müəllim elmi-tədqiqat işlərini davam etdirirdi. Düzü hərdən Ağcabədi, Beyləqan rayonlarında pambıq tarlalarına gedəndə mənə qərribə gəlirdi ki, bu görmürmə dağılan təsərrüfatları, təsərrüfat sistemlərini.

Sən demə görürmüş... uzun və üzücü keçən illərdən sonra mən də gördüm. 2014-cü ildə Azərbaycan Milli Elmlər Akademiyasının Elmi-Tədqiqat

Torpaqşünaslıq və Aqrokimya İnstitutunda doktorluq dissertasiyasını müdafiə edən Nizami Seyidəliyev Azərbaycan Respublikası Prezidenti Yanında Ali Attestasiya Komissiyasının 17 aprel 2015-ci il tarixli (Protokol № 07-R) qərarı ilə Aqrar elmlər üzrə elmlər doktoru alimlik dərəcəsi aldı.

N.Y. Seyidəliyev 281 elmi əsərin, o cümlədən 3 dərslük, 3 dərs vəsaiti, 4 monoqrafiya, 45 metodik göstəriş və proqramların, 5 tövsiyənin müəllifi və 4 qarğıdalı sortunun ("Kəpəz-2005", "ADAU-80", "Gəncə" və "Məhsuldar") həmmüəllifidir.

Respublikamızın Müstəqillik dönməsinin elmi yaradıcılığına beynəlxalq vəsiqə verdi, sərhədsiz hüdudlara qapılar açdı. 42 elmi əsəri müxtəlif xarici ölkələrdə, o cümlədən Türkiyə, ABŞ, Almaniya, Avstraliya, İngiltərə, Kanada, Fransa, Polşa, Macarıstan, Rusiya, Ukrayna, Belarusiya, Qazaxıstan, Tacikistan, Qırğızıstan, Gürcüstanda nəşr edildi.

Gəncə şəhərinin və universitetin ictimai tədbirlərində həmişə fəal iştirak edərək yüksək təşkilatçılıq qabiliyyətinə görə dəfələrlə fəxri fərmanla təltif olundu, Gəncə şəhərinin abadlaşdırılması və yenedən qurulması işlərində danılmaz əməyinə görə adı Gəncənin Fəxri vətəndaşları siyahısına daxil edildi.

Nizami Seyidəliyev həmişə işinə vicdanla, məsuliyyətlə və yaradıcı yanaşıb. Bu zəhmətinin bəhrəsi olaraq harda olmasından asılı olmayaraq əməyi yüksək qiymətləndirilib. Müxtəlif illərdəki fəaliyyətinə görə Stavropol Vilayət və İzobilni rayon partiya komitələrinin, Stavropol Vilayət və Georqiovskiy rayon partiya komitələrinin, Gəncə şəhəri komsomol komitəsi, Krasnodar Vilayət və Abinskı rayon partiya komitələrinin, Arxangelski Vilayət və Kotlas rayon partiya komitələrinin, Kirov Vilayət və Omutinski rayon partiya komitələrinin, Azərbaycan Respublikası komsomol komitəsi MK-nın, SSRİ LKGİ MK-nın qiymətli fəxri fərmanlarıyla qiymətləndirilmişdir.

İşlədiyi ali təhsil müəssisəsində Rektorluğun müvafiq əmrləri ilə dəfələrlə şəxsi işinə yazılmaqla təşəkkür elan edilmişdir.

Bu gün kənd təsərrüfatının inkişafı naminə həyata keçirilən beynəlxalq layihələrdə hərtərəfli hazırlıqlı və bacarıqlı mütəxəssis kimi daim iştirak edir. Mütəmadi olaraq təsərrüfatlarda olan Nizami Seyidəliyevin tərtib etdiyi tövsiyələr fermerlərin stolüstü kitabıdır.

Hazırda Nizami Seyidəliyev Universitetin "Ümumi əkinçilik, genetik və seleksiya" kafedrasında professor kimi eimi-tədqiqat işlərini davam etdirir.

Bu arada xoş bir xəbər hamımızı sevindirdi. Azərbaycan Respublikası Prezidenti yanında Ali Attestasiya Komissiyasının 17 iyul 2019-cu il (Pr. № 08-R) tarixli qərarı ilə Nizami Seyidəliyev professor elmi adı verdi.

Təşkilatçı alim və pedaqoq Nizami Seyidəliyevi bir insan ömrünə sığmayan nailiyyətləri münasibəti ilə yetirmələri, doğmaları, yaxın və uzaq ellərdə müxtəlif vəzifələrdə çalışan insanlar adından professor elmi adın alması münasibəti ilə səmimi qəlbədən təbrik edirem, aqrar elmin inkişafı naminə yorulmaz fəaliyyətində uğurlar diləyirəm.

**Vaqif MİRZALİYEV,**  
"Yerüstü nəqliyyat vasitələri və texniki servis" kafedrasının müdiri

Şair Mirzə Mirimlinin redaktorluq etdiyi Elxan Tufanın "Özümə ömür qalmadı" kitabını gözəndən keçirirəm. Kitabın adı diqqətimi çəkir: "özümə ömür qalmadı". Düşünürəm ki, yəqin "özümə ömür qalmadı" ifadəsinin qarşılığında əvəzində "sözümə ömür qaldı" demək istənilir burada. Yəni yazı-pozu əhli adətən öz cismani ömründən kəsib söze ömür verməklə mənəvi ömür qazandırır özünə. Bir yandan da fikirləşirəm ki, yox, həyatda fədayə insanlar var ki, öz ömürlərini özləri üçün yox, başqalarının yolunda sərf edib, altruistcəsinə özələri üçün yaşayırlar. Necə ki, mən özüm bu ərafələrdə "Yarım əsrlik yolum" adlı şeirimdə belə bir məqamı məxsusi vurğulamışdım. Lakin hövsələmi basmayıb, kitabdakı eyniadlı şeirə də göz yetirdim ki, görüm Elxan Tufan (Elxan Zülfiqar oğlu Bəxşəliyev) bu ifadə ilə burada nə tufan eleyib, nə demək istəyir:

Əlli yaşım oldu tamam,

## Sözə ömür verilsə...



iyirmi beşin yurdda qoydum.

Bir yarisı yuxu-filan,  
Qalanını bölüb saydım,  
Özümə ömür qalmadı...

Qərībədir, Elxan da bu məzmununda şeirini məhz 50 yaşına nəzərən yazıb. Deməli, 50 illik yubileyində qayıdıb 50 yaşlı özünə baxıb, keçirdiyi yarım əsrlik həyatına, 50 illik ömür güzgüsünə baxıb və nəticədə belə qənaətə gəlib ki, bu ömrün yarısını doğulub boya-başa çatdığı yurdda - doğma Qovşudluda qoyub gəlib. Yarısını da yuxuda keçirib, yəni yuxu da ölüm kimi şeydi və əbəs deyil ki, yuxunu "kliniki ölüm" kimi də xarakterizə edirlər. Çünki yatılı olanda bu dünyadan xəbərsiz ölü kimi olursan Bəs niyə yuxuda keçirib 25 ilini? Bu sualın cavabı belədir: Vətənsiz yaşamaq insana yuxu (özü də dəhşətli yuxu) kimi gəlir, adam vətənsiz, yersiz-yurdsuz olanda özünü-sözünü, yaşamağın ləzzətini bilmir. Başqa sözlə, Elxan Tufan yaşadığı 50 ilin yarısını doğma yurdda qoyub qalıb, yəni o çağlar da onun üçün yuxuya dönüb, yurdsuz-elsiz keçirdiyi qaçqın-köçkün ömrü də onun üçün yuxu kimi bir şeydir, buna həyat-yaşayış, ömür payı demək olmaz! Bax bir yazır kimi Elxanın qənaəti belədir və "özümə ömür qalmadı" deyəndə ilk baxışdan bunları nəzərdə tutub deyir.

Bir yarisın yada verdim,  
Cahil oldum, bada verdim,  
Dosta, övlada verdim,  
Özümə ömür qalmadı.

Bu misralarda isə bu ifadənin digər poetik yozumları üzə çıxır: "Bir yarısın yada verdim" deyəndə altruistcəsinə yadların-özələri yolunda öz ömrünün xərclədiyini bildirir. "Cahil oldum, bada verdim" dedikdə isə hər bir kəsdə "cahillik dövrü" kimi halandırılan cavanlıq-gənclik illəri olur ki, o zaman insan həmişə belə gənc olacağını zənn edir və o illərin qədrini bilməyib, ömrü necə dəyərlər, "zay edir". Ona görə də həmin dövrü cahillik ucbatından "bada verdim" -yəni yelə-küləyə, havaya verdim, havayı yaşadım getdi deyir. "Dosta, övlada verdim" misrasında isə artıq hər insan üçün xarakterik olan bir amilə işarə edilir. Bəli, insan dostları-tanışları üçün, öz ailəsi üçün-övladları üçün yaşamağın əhəmiyyəti. Elxan Tufan da humanist duyğulu bir şəxs olaraq ömrünün dostlarına və övladlarına pay edib və nəticədə baxıb görüb ki, özünə düşən bu ömür qismətindən deyəsən özünə ta heç nə qalmayıb. Əlbəttə, bu fikirdə daşınan poetizm də öz yerində qalır, "aldanma, şair sözü əlbəttə yalandır" (M.Füzuli) misrasında ifadə olunan bədii yalan öz qüvvəsini həmişə saxlayır.

Mən belə düşünürəm ki, əlinə qələm götürüb özünə şairəm demək istəyən kəs, hər şeydən öncə, bir həyat həqiqəti kimi bu cür bədii yalanı uydurmağa qabil olmalıdır. Mən Elxan Tufanın kitabının adında ifadə olunan bu həqiqətin üstünə bir qədər işıq saldım və bu qənaətə gəldim ki, "özümə ömür qalmadı" deyən müəllifin məntiqindən bu fikir də özünü nişan verib deyir ki, "sözümə ömür qaldı"...

**Şağir ƏLİFOĞLU**





məkeşli həyat yolu da yaddaşlarda həzin bir xatirəyə dönüb yaşayır.

Famil Əliyevin 1918-ci ildə Cəbrayıl rayonunun Balyand kəndindən başlanan ömür yolu 24 iyul 2019-cu ildə Bakı şəhərində sona yetdi. Ondən bu dünyada cismani və mənəvi olaraq çox şeylər qaldı. "Oğul atanın yetiridir" deyən babalarımızın sözüne qüvvət olaraq deyim ki, Fazil Güney Abbasov kimi bir tanınmış yazıçı-publisisti, şərqşünası yetirən Famil Əliyev bir ata kimi çox bəxtəvər bir ömür yaşadı. Bundan başqa, hər kəsə nəsihət olmayan sağlığında qiymətini almaq xoşbəxtliyi də Famil müəllimin taleyinə düşdü. Belə ki, onun xidmətləri vaxtaşırı olaraq hökumətimiz tərəfindən yüksək qiymətləndirilib, çoxlu orden və medallarla təltif olunmuşdur. Habelə 100 illik yubileyində -2018-ci ildə cənab prezident İlham Əliyevin tapşırığı ilə 9 May - Qələbə günü ərəfəsində ona mənzil

## Qərinələr şahidi

Rayonumuzun Balyand kəndindən olan el ağsaq-qalı Famil Abbas oğlu Əliyev 102 yaşında Cəbrayıl həsrəti ilə dünyadan köçdü. Onun dünyasını dəyişməsi xəbərini mənə Arif müəllim dedi. Və əlavə etdi ki, Famil müəllimin vəfatı rayonumuzun ictimaiyyəti üçün, həmçinin təhsil işçiləri üçün böyük itkidir. Xatırlatdı ki, Famil Əliyev uzun illər məktəb direktoru, habelə 15 ilədək Balyand



Şəkildə: Həyat yoldaşı Nənəş xanım



də hədiyyə olunmuşdu.

Bəli, Famil müəllim bir əsrdən bir qədər çox, başqa cür ifadə etsək, üç qərinədən artıq bu dünyada cismani ömür sürdü. Bu uzun ömürdə o, həyatın hər üzünü gördü: ağrısını da, acısını da, şirini də. Əlbəttə ki, qismətinə ağırlı-acılı günlər daha çox düşdü. Bir tərəfdən yeni qurulmuş Sovet hakimiyyəti və onu bələli müharibəyə sürükləyən gorbəgor Hitlerin törətdiyi Böyük Vətən müharibəsinin dəhşətlərini bir döyüşçü kimi həyatında yaşadı Famil müəllim. Bir tərəfdən bu müharibə bitdikdən sonra bir müəllim kimi ömrünü gənc nəslin təlim-təربiyəsinə həsr etdi, kəndinin ağsaq-qalı kimi rəhbər vəzifələrdə çalışdı. Bir tərəfdən də qismətinə düşən bu yaxşı günləri, xoş günü-güzəranı da nankor qonşularımız əlimizdən aldılar. 1993-cü ilin avqust ayında doğma kəndi, rayonu işğal olunan Famil müəllim ömrünün ixtiyar yaşlarında

kənd Xalq Deputatları Soveti İcraiyyə Komitəsinin sədri kimi də rəhbər və məsul vəzifələrdə fəaliyyət göstərmiş...

Yada salağ ki, "Xudafərin" qəzetinin 9 fevral 2018-ci il tarixli nömrəsində "100 yaşlı veteranla görüş" adlı informasiya da vermişdik. O yazıda Cəbrayıl rayon İcra Hakimiyyətinin Bakı şəhərindəki qərargahında RİH başçısının I müavini, YAP rayon təşkilatının sədri Arif Fərzəliyevin, RİH aparatı əməkdaşlarının iştirakı ilə I qrup Böyük Vətən müharibəsi əlili Famil Abbas oğlu Əliyevlə görüş barədə məlumat verilmişdi. İxtisasca tarix müəllimi olan Famil müəllim həmin görüşdə II Dünya müharibəsinin veteranı kimi keçmiş olduğu döyüş yolundan bir sıra maraqlı epizodlar danışmış, gənclər üçün nümunə olan keşməkeşli ömür yolundan xatirələrini dilə gətirmişdi.

Bu gün artıq bir əsrlik ömür yolu qət etmiş bir insanla keçirilmiş olan o görüş də, bütövlükdə isə 102 il bu dünyada ömür sürmüş olan Famil Əliyevin şərəfli və keş-



öz doğma ev-eşiyindən didərgin düşüb, qaçqınlıq-köçkünlük müsibətilə üzləşdi; elə məcburi köçkün kimi də qəlbi-könlü vətən sarıdan nisgilli bu dünyadan köçdü. Beləcə, 3 qərinəlik ömür sürən Famil Abbas oğlu Əliyevin həyat yolu da sanki beləcə üç cürə ağır, keşməkeşli mərhələdən keçdi. Lakin qərinələr şahidinin cismani ömrü sona yetmə də, mənəvi dünyası hələ neçə-neçə gələcək qərinələrin müasiri olaraq üreklərdə yaşayacaqdır.

**Allah sizə rəhmət eləsin, qərinələr şahidi Famil müəllim!**

Ş.Albali

## Fələk, neylədiyindi?..

Uşaqlığımız bir dövrdə, bir yerdə keçmişdi, Səmayə. Amma onda biz səni Samaya (Səmayə adının tələffüz şəklilə) kimi yox, Saşdı (Saçlı sözünün danışq forması) kimi tanıyıb - çağırırdıq. Elə bilirdik adın elə Saşdıdır. Sınıf yoldaşım Fəridə deyir ki, dədəm (rəhmətlik Səlim kişi) həmişə Samayanı əzizləyib - oxşayıb deyirdi: "Saşdı - qoşuldu qaşdı". Bu əzizləmənin də arxasında əslində səni gələcəkdə xoşbəxt görmək - birisinə qoşulub - qaçmaq, ailə qurmaq arzusu dayanırdı. O vaxtlar qızın sevdiniyə qoşulub qaçması da təbii hal idi. Daha indiki kimi yanlış olaraq "adam oğurluğu" sayılmırdı.


Birinci sinifə gedəndən sonra sənin sənəddəki adının Saçlı yox, Səmayə olduğunu bildik. Ona görə səni Saçlı çağırırdıq ki, sənin qalın uzun hörüklərin vardı. Dörd saç hörükdən, əsl Azərbaycanlı qızı kimi sənin çiyinlərdən qulac-qulac hörüklər sallanırdı. Amma təkəcə zahiri görünüşünə yox, daxili aləminlə də - tərbiyənlə də, davranışınla da sən əsl namuslu Azərbaycanlı qızı, qadını idin, Samaya.

Həminin Saçlı kimi tanıdığı Samayanın bəxtinə 49 il 4 ay yaşamaq nəsihət oldu. 1 may 1970-ci ildə Dağtumas kəndində Əvəzoğlu Əli dayı ilə Bəyim xalının ailəsində dünyaya göz açdın, 2019-cu ilin 13 sentyabrında Pırşağı qəsəbəsində dünyaya göz yumdun. Atanın uyuduğu Pırşağı qəbristanlığında - 12 sentyabr 2015-ci ildə dünyasını dəyişmiş atanın yanında - atanla böyür-böyürə torpağa baş qoydun. Bacıların oyalana-oyalana: "o dünyada atamıza qulluq eləməyə getdi" - deyib ağlaşdılar. Səni torpağa tapşıranda qayınların Nağı ilə Fazilin göz yaşlarını quruda bilmirdim, Səmayə. Özüm isə adətüm üzrə içimə axırdırdım göz yaşımı.

"Gəlin ocağa gələr, yeznə bucağa" deyib atalar. Sən bizim ocağımıza gəlmişdin. Qaynanan kimi qıysız-qalsız, sözdən-qiybətdən uzaq idin. Dərdini içində boğurdun. Heç kimə bənsitməzdin nələr çəkdiyini. Atam qardaşım Fazilin ad günündə dünyasını dəyişdiyi kimi, sən də yeganə övladın olan Fatmanın 12 yaşlı tamam olan gündə həyatla vədalaşdın. Ömrünü taleyindən nigarən getdiyən Fatmaya bağışladın mı bununla?.. Ölməmişdən çox qabaq həyat yoldaşına - qardaşım Əfqana üz tutub: "Fatmanı sənə, səni də Allaha tapşırıram" demişdin...

Fikrim elə dağınıqdır ki, sözümlə birin ordan, birini burdan deyirəm. Sən adı batmış xərçəng xəstəliyinə tutulanda mən 50 yaşla bağlı şeirimdən bir parçanı oxudum və dayandım, gerisini demək istəmədim. İstəmədim ki, səni xəstə ola-ola həyəcanlandırıb narahat edəm. Amma sən əl çəkmədin, təkid elədin ki, mən də 50 yaşa keçmişəm, axıracan oxu şerini. Sonra da dedin ki, sən öz taleyini yazmışsan burda. O şeiri həm də ona görə sənə oxumaq istəyirdim ki, sən həmişə mənim şəxsi taleyimlə bağlı narahat olmusan. "Bu qədər üreyi təmiz, yol-iriz bilən adam olasan, heç kəsə bir pisliyin keçməyə, amma di gəl ki, sənkini həyatda gətirmir, bir halal süd əmmiş adamla evlənmirsən daa", - deyib təəssüflənərdin həmişə, Samaya...

Xəstəliyilə bağlı saçını kəsməyə məcbur oldular, o heyndə də yataqda xəstə yata-yata mən səni yoluxmağa gələndə, mənəndə həyallanmışdın, mənim səni saçsız görməməyim üçün tez başına bir yaylıq bağlamalarını xahiş etmişdin. Qaynata əvəzi qaynının kimi həmişə mənəndə həya edərdin, Saçlı Samaya.



**Əzizim, baxtı kəm.  
Bağban götür, baxtı kəm.  
Mən fələyə neyləmişdim,  
Fələk mənə baxdı kəm.**

Anan Bəyim xala sənə belə ağı deyib oxşadı, Samaya. Bu ağıdakı ikinci misrəni çox oyan-buyan elədim, çox o yan- bu yana çevirdim: "Bağban götür, bağ tikəm, bağ salam" kimi mənalandırdım. Yeni ömür bağçasını becərməyə bağban götürmək istədim, amma ömrün allı-güllü bağçasını vaxtsız xəzan yeli vurub apardı. "Bağ tikəm-bağ salam" deyib ürəyimdən arzu-niyyət keçirdim, amma "fələk mənə baxdı kəm", qoymadı arzularımın dalınca axıracan gedim, - dedin.

Bəli, arzularının arxasınca baxa-baxa bu dünyadan əliuzalı gətdin, Samaya. Həyat insana verdiklərini elə bil ki, sonradan peşman olmuş kimi bir də təzədən qaytarıb geri alır. Saçlı kimi dünyaya gəldiyin, nazlandığın, yaşadığın bəxtəvər günlərini də, qoşa-qoşa top kimi saçlarını da... geri aldı həyat. Nə eləmək istədiyini deyəsən heç özü də bilmir bu amansız fələk. Gören cavab verə bilərmi ondan soruşsaq ki, Fələk, neylədiyindi?.. Görəsən başdaşında boylanacaq şəklən sükutun öz dilindən - lal baxışlarından fələyi necə ittiham edər:


**Ölüm təbilinə qəlbim döyündü:  
Canım torpağındı, ruhum göyündü.  
Ürəyim dərdlərdən düyün-düyündü,  
Sənəmə çəkdiyən dağdı-düyündü,  
Fələk, (danış görüm) neylədiyindi?..**

**Bu fani dünyadan almadım heç kam:  
Tək qaldı ömür-gün yoldaşım Əfqan,  
Səni yetim qoydum, a körpə Fatmam.  
Təqsirim nəydi ki, aldın intiqam,  
Fələk, neylədiyindi?..**

Heç nədən, heç kimdən nigarən qalma, əzizimiz Samaya. Sənlə də, səniz də bu dünyanın işləri öz yolu ilə gedəcək. Nə sənə gənəşir bu fələk nə etdiyini, nə mənə, nə də ki, heç kimə. Biz insanlar bu dünyada olanda elə bilirik ki, bizsiz iş aşmaz, nəyəsə kömək eləməsək, heç bir iş yeriməz. Ona görə də özümüzü oda-közə vururuq, əlləşib-vuruşuruq ki, nəse bir iş görək. Bu dünyada taqsırkar da, taqsırsız da o dünyanın quludur. Fərq ondadır ki, bu dünya fanidir, o dünya baqi, yeni əbədi. Biz isə fani olan bu dünyanın ətəyindən möhkəm yapışmağa öyrəncəli olmuş qəflət əhliyə. Bir də fərq ondadır ki, bu dünyada günah sahibi olmayanları o dünyada ulu Tanrı rəhmət sahibi edib, mükafatlandırır. Sən də Allahın günahsız, qiybətətsiz-qalsız bəndəsi kimi rəhmət qazananların sırasındasən, Samaya.

Məzarın nurla dolsun, yerin behişt olsun, əzizimiz Samaya!..

Əlifoğlu



## Məktəblimizin inşa yazısı Avropa miqyasında



**Bakı, 19 iyun, SalamNews.** Avropa Şurasının 70 illik yubileyi ilə əlaqədar olaraq Gənclər Fondunun həyata keçirdiyi 05 - 24 mart 2019 - cu il tarixli, "Gələcəyin Avropalıсынı təsəvvür edərkən" mövzulu inşa yazı müsabiqəsinin nəticələri elan edilir.

SalamNews Fondun sayıtına istinadla xəbər verir ki, 05 - 24 mart 2019-cu il tarixləri aralığında ümumilikdə 3 şəhər və 11 rayondan 14-18 yaş aralığında gənclərdən "Gələcəyin Avropalıсынı təsəvvür edərkən" adlı 63 inşa daxil olmuşdur. İnşaların baxılması üçün Azərbaycan Respublikası Xarici İşlər Nazirliyi, Azərbaycan Respublikası Gənclər və İdman Nazirliyi, Azərbaycan Respublikası Təhsil Nazirliyi, Avropa Şurası və Azərbaycan Respublikasının Gənclər Fondunun nümayəndələrindən ibarət münisiflər heyəti müəyyən edilmişdir. Ad soyad və şəhər (rayon) adları gizlədilməklə hər bir inşa Fond tərəfindən kodlaşdıraraq münisiflər heyətinə göndərilmişdir. Qalibiyyətə layiq görülən 15 inşa yazısının arasında 3 inşanın seçilməsi məqsədi ilə 14 iyun 2019 - cu il tarixində münisiflər heyətindən ibarət toplantı keçirilmişdir. Toplantının nəticəsinə əsasən,

Cəbrayıl rayon Akad. M.Mehdizadə adına tam orta məktəbin X sinif şagirdi Əsəd Zahir oğlu Vahid 1-ci yer

Tərtər rayon Mehman Qarayev adına tam orta məktəbin X sinif şagirdi Nazan Natiq qızı Fətixanova 2-ci yer

Bakı şəhəri 297 sayılı tam orta məktəbin XI sinif şagirdi Aytəkin Zeynal qızı Zeynalı 3-cü yerə layiq görülmüşdür.

Mükafat olaraq İnşa müsabiqəsinin qalibi (1-ci yerə layiq görülmüş) 2019-cu ilin payızında Fransanın Strasburq şəhərində Avropa Şurasının 70 illik yubileyinə həsr ediləcək mərasimə dəvət olunaraq xüsusi diplomla təltif olunacaqdır. Qalibin səfər xərcləri (yol və yaşayış) Avropa

riç, AŞPA-nın sədri Lilian Mori Paskye, Fransa prezidenti Emmanuel Makron və digər rəsmi şəxslər iştirak ediblər.

Mərasimə akademik M.Mehdizadə adına Cəbrayıl şəhər tam orta məktəbin 11-ci sinif şagirdi Vahid Əsəd "Gələcəyin avropalıсынı necə təsəvvür edirəm" inşa müsabiqəsinin qalibi olaraq mükafatlandırılıb.

V.Əsədə mükafatı İnsan



Şurası tərəfindən qarşılanaçaqdır. İkinci və üçüncü yerin qalibləri isə Gənclər Fondu tərəfindən mükafatlandırılacaqdır.

\*\*\*

Oktyabrın 1-də Fransada Avropa Şurasının 70 illiyi münasibətilə təntənəli mərasim keçirilib. Strasburq Opera Evinde baş tutan tədbirdə Avropa Şurasının baş katibi Mariya Peyçinoviç-Bu

hüquqları üzrə Avropa Məhkəməsinin prezidenti Linos -Alexandr Sisilyano təqdim edib.

Redaksiyamızdan: Məktəblimizin bu uğuru rayonumuzun Təhsil Şöbəsinin uğurudur. Bu münasibətlə rayonumuzun təhsil ictimaiyyətini təbrik edir, təhsilimizin inkişafı və tərəqqisi yollarında yeni-yeni nailiyyətlər arzulayırıq!

### Cəbrayıl rayon prokurorunun 2019-cu ilin 4-cü rübündə yaşayış yerləri üzrə vətəndaşların qəbul vaxtları

S/S	Yaşayış yerinin adı və qəbul yeri	Qəbul vaxtı	Qəbulu keçirən şəxs
1.	Cəbrayıl rayonu, Cocuq Mərcanlı kəndi	21.10.2019-cu il Saat: 11:00	Prokuror Ramiz Əliyev
2.	Sabirabad rayonu, Şəhriyar məcburi köçkün qəsəbəsi.	29.10.2019-cu il Saat: 11:00	Prokuror Ramiz Əliyev
3.	Biləsuvar rayonu ərazisində məcburi köçkünlərin məskunlaşdığı 5 sayılı qəsəbə	05.11.2019-cu il Saat: 11:00	Prokuror Ramiz Əliyev
4.	Biləsuvar rayonu ərazisində məcburi köçkünlərin məskunlaşdığı 9 sayılı qəsəbə.	21.11.2019-cu il Saat: 11:00	Prokuror Ramiz Əliyev
5.	Bakı şəhəri, Binəqədi rayonu, 1041-ci keçid (Cəbrayıl rayonu Şahvəlli kənd tam orta məktəbinin fəaliyyət göstərdiyi inzibati bina).	06.12.2019-cu il Saat: 11:00	Prokuror Ramiz Əliyev
6.	Sumqayıt şəhəri, Kimyaçılar qəsəbəsi, S.Vurğun küçəsi-3, Cəbrayıl rayonu, 6 sayılı tam orta məktəbinin fəaliyyət göstərdiyi inzibati bina.	20.12.2019-cu il Saat: 11:00	Prokuror Ramiz Əliyev

Cəbrayıl RİH, YAP rayon təşkilatı və "Xudafərin" qəzeti

"Azərsu" ASC-nin sədri Qorxmaz Hüseynova, qardaşı **Məhəmməd Cavanşir oğlunun**

vaxtsız vəfatından kədər-ləndiklərini bildirir və dərin hüznə başsağlığı verir.

Cəbrayıl RİH, YAP rayon təşkilatı, rayon Təhsil Şöbəsi və "Xudafərin" qəzeti

Yazıçı Fazil Güneyə, atası **Əliyev Famil Abbas oğlunun**

vəfatından kədər-ləndiklərini bildirir və dərin hüznə başsağlığı verir.

Cəbrayıl RİH, YAP rayon təşkilatı və "Xudafərin" qəzeti

"Xudafərin" qəzetinin baş redaktoru Şakir Albalyeva, yaxın qohumu

**Səmayə Əli qızının** vaxtsız vəfatından kədər-ləndiklərini bildirir və dərin hüznə başsağlığı verir.

"Xudafərin" çilər

"Xudafərin" qəzetinin sabiq fotomüxbiri

**Hüseynov Əlfəz Qurban oğlunun** vəfatından kədər-ləndiklərini bildirir, oğlanları **Altay** və **Hüseynə** dərin hüznə başsağlığı verir.

**Allah rəhmət eləsin!**

Cəbrayıl RİH, YAP rayon təşkilatı və "Xudafərin" qəzeti

Hacıyev Hacıbaba Əli oğlu, Misirxanova Tellər Lətif qızı, Əzizova Telli Yaquub qızı, Cabbarov Hüseyn İsmayıl oğlu, Qədirov Həsən Baqi oğlu və Şibxuzova Tamara Yunisovna və Sahibli Ayxan Namiq oğlunun vəfatlarından kədər-ləndiklərini bildirir və ailə üzvlərinə dərin hüznə başsağlığı verir.

**Allah rəhmət eləsin!**

**İTMIŞDIR**

Böyük Mərcanlı kənd sakini 01.04.1972-ci il təvəllüdü Vəliyev Ramiz Fehruz oğluna Cəbrayıl rayon hərbi komissarlığı tərəfindən verilmiş №047211 müharibə veteranı vəsiqəsi itdiyi üçün etibarsız sayılır.

Cəbrayıl şəhər sakini 1974-

cü il təvəllüdü Əliyeva Məhbubə Əli qızının adına Qaçqınların və Məcburi Köçkünlərin İşləri Üzrə Dövlət Komitəsi tərəfindən 20.12.2006-cı il tarixdə verilmiş (Seriya AA №152075) 056603 nömrəli məcburi köçkün vəsiqəsi itdiyi üçün etibarsız sayılır.

## Cocuq Mərcanlıda inkubator məntəqəsi istifadəyə verilib

İqtisadiyyat Nazirliyi və ABŞ-ın Beynəlxalq İnkişaf Agentliyi tərəfindən birgə həyata keçirilən "Sosial-iqtisadi inkişaf fəaliyyəti" (SEDA) layihəsi çərçivəsində Cəbrayıl rayonunun Cocuq Mərcanlı kəndində inkubator məntəqəsi fəaliyyətə başlayıb.

Bununla əlaqədar olaraq oktyabr ayının 10-da Cocuq Mərcanlıda İqtisadiyyat Nazirliyinin, ABŞ-ın Azərbaycanadakı səfirliyinin, Cəbrayıl Rayon İcra Hakimiyyətinin və sahibkarların iştirakı ilə tədbir keçirilib.

Cəbrayıl Rayon İcra Hakimiyyətinin başçısı Kamal Həsənov çıxış edərək qonaqları salamlayıb, Cocuq Mərcanlıda reallaşdırılan layihələrin kəndin inkişafına və sakinlərin məşğulluğunun təmin edilməsinə böyük töhfə olduğunu bildirib.

İqtisadiyyat nazirinin müavini Sahib Məmmədov çıxışında Azərbaycan Respublikası Prezidentinin rəhbərliyi ilə ölkə regionlarının davamlı və tarazlı sosial-iqtisadi inkişafı sahəsində həyata keçirilən uğurlu siyasət, reallaşdırılan müasir infrastruktur layihələri, əhaliyə göstərilən xidmətlərin keyfiyyətinin daha da yaxşılaşdırılması məqsədi ilə görülən işlər, özəl sektorun inkişafına dövlət dəstəyi mexanizmləri

barədə məlumat verib.

ABŞ-ın Beynəlxalq İnkişaf Agentliyinin nümayəndəsi Maykl Heninq SEDA layihəsi çərçivəsində regionlarda, o cümlədən Cocuq Mərcanlıda icra olunan icma əsaslı iqtisadi layihələr barədə məlumat verərək, Azərbaycan hökuməti ilə bu sahədə aparılan uğurlu əməkdaşlığı vurğulayıb.

Cocuq Mərcanlı sakinləri göstərilən böyük diqqət və qayğıya görə dövlət başçısına minnətdarlıq ediblər.

Tədbir iştirakçıları inkubator məntəqəsi ilə tanış olublar. Azərbaycan hökuməti və ABŞ-ın Beynəlxalq İnkişaf Agentliyi tərəfindən birgə maliyyələşdirilən SEDA layihəsi çərçivəsində yaradılmış inkubator məntəqəsi 4000 ədəd yumurta tutumlu 2 inkubator dolabı və 2400 yumurta tutumlu 1 inkubator çıxış dolabı ilə təchiz olunub.

Sonda tədbir iştirakçıları sahibkarların əl işlərdən və istehsal etdikləri məhsullardan ibarət sərgi və inşası davam edən suvenir istehsalı müəssisəsi ilə tanış olublar.

"Xudafərin"

Qəzet Ədliyyə Nazirliyində qeydə alınıb.

H/h:55233080000  
kod: 200888

VÖEN: 9900003611  
M/h: 013010001031

Kapitalbankın Cəbrayıl filialı  
VÖEN: 8200035441

Ünvan: AZ 1073, Bakı şəh.,  
Mətbuat prospekti, 529-cu məhəllə  
"Azərbaycan" nəşriyyatı.  
Telefon: (051) 441-15-82

Baş redaktor:  
**Şakir Əlif oğlu**  
**ALBALIYEV**

Müəlliflərin mövqeyi ilə redaksiyanın mövqeyi üst-üstə düşməyə bilər.

Materiallardakı faktların doğruluğuna müəlliflər cavabdehdir.

Əlyazmalar geri qaytarılmır.

Qəzet "Açıq Səma" qəzetinin kompüter mərkəzində yığılıb, səhifələnilib və "Azərbaycan" nəşriyyatında çap edilib.  
albalyevshakir@gmail.com  
albalyevshakir@rambler.ru  
Sifariş №: 3000  
Tiraj: 1200